

एक नजर में



महाविद्यालय में पौधा संरक्षण कार्यक्रम आयोजित
चंदला, 6 दिसंबर. शासकीय महाविद्यालय चंदला जिला छतरपुर में 6 दिसम्बर 2025 को राष्ट्रीय सेवा योजना के बैनर तले प्राचार्य श्री नफीस अहमद के मार्गदर्शन में तथा राष्ट्रीय सेवा योजना कार्यक्रम अधिकारियों, डॉ वीरेन्द्र तिवारी एवं डॉ अमरदीप सोनी के निर्देशन में रक्तदान जागरूकता कार्यक्रम का आयोजन किया, श्री नफीस अहमद ने रक्तदान के अपने अनुभव साझा करते हुए युवाओं को रक्तदान के लिए प्रेरित किया. डॉ वीरेन्द्र तिवारी एवं डॉ राजेंद्र सिंह चौहान ने रक्तदान का महत्व बताते हुए संबंधित भातियों को दूर किया. रक्तदान कर चुके दो स्वयंसेवकों ने भी अपने अनुभव साझा किए. कार्यक्रम का संचालन डॉ अमरदीप सोनी ने किया, तदुपरांत राष्ट्रीय सेवा योजना के पुरुष और महिला इकाई के स्वयंसेवकों ने महाविद्यालय परिसर में पौधा संरक्षण के लिए पौधों में घास-फूस साफ कर वयारियां बनाई गई व सिचाई की गई, परिसर की सफाई कर परिसर को स्वच्छ बनाया.

आसमान में दिखा सुपरमून का नजारा



हरपापुर, 6 दिसंबर. गुरुवार-शुक्रवार की रात पूर्णिमा का चांद बेहद खास रहा, हमारे संवाददाता ने रात्रि के वक उदित हुए चंद्रमा का नजारा कैमरे में कैचर किया, नेशनल अवार्ड प्राप्त सारिका धारु के अनुसार इस रात चन्द्रमा- पृथ्वी के नजदीक इसकी पृथ्वी से दूरी लगभग 3 लाख 57 हजार 218 किमी रह गई, इसे कोल्ड मून नाम दिया गया, सारिका के अनुसार शाम 5 बजे के लगभग उदित होते समय देखने पर मून ड्रूजुन के कारण यह और अधिक पास दिखाई दिया, इसके बाद आकाश में पूर्व से पश्चिम की ओर बढ़ते हुए सुबह अस्त हुआ, शहर की रोशनी से दूर वाले स्थान पर इसे किसी इमारत के शिखर से देखने पर आकर्षण के साथ दिखा, जब मून चन्द्रमा पृथ्वी के सबसे निकट बिंदु पर रहता है इस बिंदु को पेरिजी कहते है पास आ जाने से वह सामान्य पूर्णिमा से बड़ा और अधिक चमकीला दिखता है, इसके बाद नए साल दिसम्बर 2026 में इतना नजदीक सुपर मून देखने के लिए इंतजार करना होगा.

मंदिर में टीनशेड निर्माण शिलालेख का हुआ विमोचन



सीहोर. अवधपुरी स्थित महाराष्ट्रीयन समाज द्वारा निर्मित भगवान दत्त गुरु गणपति मंदिर में श्रीमती नमिता अखिलेश राय और समाजसेवी श्रीमती अरुणा सुदेश राय ने भगवान दत्त गुरु और गौमाता की विधिवत पूजा अर्चना की और फल फूल प्रसाद अर्पित किया. श्रीमती राय ने महाराष्ट्रीयन समाज के वरिष्ठजनों की उपस्थिति में वरिष्ठ समाजसेवी दानदाता अखिलेश राय के नाम निर्मित टीनशेड निर्माण के शिलालेख का विमोचन किया. महाराष्ट्रीयन समाज के अनुरोध पर विधायक सुदेश राय ने अपनी निधि से टीनशेड निर्माण के लिए मंदिर हित में राशि उपलब्ध कराई है. समाज द्वारा राय परिवार का सहयोग देने पर आभार व्यक्त किया गया. कार्यक्रम में महाराष्ट्रीयन समाज के सुनील भालेराव सहित अन्य वरिष्ठजन और महिलाएं सम्मिलित रही.

डॉ. अंबेडकर की पुण्यतिथि पर महापरिनिर्वाण दिवस मनाया

सीहोर. नया परिषद द्वारा अंबेडकर पार्क में संविधान निर्माता डॉ. भीमराव अंबेडकर की पुण्यतिथि पर महापरिनिर्वाण दिवस का आयोजन किया गया. भाजपा अध्यक्ष नरेश मेवाड़ा ने डॉ. अंबेडकर को श्रद्धांजली देते हुए कहा उनका संघर्ष व चिंतन देश के लोकतांत्रिक मूल्यों की नींव है. कार्यक्रम में नपाध्यक्ष प्रिंस राठौर, भाजपा महामंत्री रवि नागले, राजकुमार गुप्ता, लोकेश वर्मा शामिल थे. नपाध्यक्ष प्रिंस राठौर ने कहा बाबा साहेब ने शोधित, वित्त और पिछड़े वर्गों को सम्मानजनक जीने का अधिकार दिलाया. **महिला पॉलीटेक्निक कॉलेज में मनी डॉ. अंबेडकर पुण्यतिथि**
सीहोर. स्थानीय शासकीय महिला पॉलीटेक्निक कॉलेज में प्रबंधन एवं भोलाराम तानु बांगरे प्रतिमा स्थापना समिति के सदस्यों द्वारा बाबा साहेब को श्रद्धांजलि अर्पित की गई. प्रतिमा स्थापना समिति के संरक्षक रवीन्द्र बांगरे ने कहा कि डॉ. अंबेडकर विश्व के सर्वाधिक महापुरुष है, जिन्हें ज्ञान का प्रतीक कहा जाता है. आपने एक समुदाय नहीं बल्कि हर समाज के महिला पुरुषों के उत्थान के लिये सर्वाधिक कार्य किया. इनकी विचारधारा संविधान में सुशोभित होती है.

छात्राएं बोलीं- मध्यान भोजन में मिलते हैं कीड़े

सिंहपुर स्कूल में संचालित मां आदि शक्ति स्वसहायता समूह की लापरवाही उजागर

3 दिन पहले पुलाव में मिला था मंडक का पैर

चंदला, 6 दिसंबर. गौरीहार जनपद पंचायत के नाहरपुर संकुल अंतर्गत सिंहपुर के माध्यमिक विद्यालय एवं हाईस्कूल में संचालित समूह मां आदि शक्ति स्वसहायता समूह के द्वारा लगातार एक ही भोजन दिया जा रहा है.

आलू को सब्जी कभी कभार टमाटर एवं बैंगन इसके अलावा और कभी कभार पुलाव दिया जा रहा है. मैनु चार्ट के अनुसार भोजन नहीं दिया जा रहा है, बालक



बालिकाओं ने बताया कि मैनु चार्ट तो दिखावा है साहब, यहां तो आज तक स्कूल की खीर पूड़ी नहीं देखी है. गर्द पानी से खाना बनता

है. पुलाव जो किसी सप्ताह में मंगलवार को बनता है, उसमें कीड़े सुंडी मिलती है. 3 दिन पहले पुलाव में मंडक का पैर मिला था,

क्योंकि जो गंदा पानी से खाना बनाया जाता है टैंक के पानी से उसमें खरबा था और मंडक पड़े थे और उसी पानी को लेकर पुलाव

इस मामले में प्राचार्य से बात की गई और रजिस्टर देखे गए तो डेली बेस पर मध्यान भोजन की इंट्री नहीं की जाती है. 4 दिन तक का खाली रजिस्टर पाया गया, जिसमें सब्जी रोटी के अलावा पुलाव वसंथाया गया है. प्राचार्य प्रमोद कुमार गुप्ता ने बताया कि जो बनता है वही हम लिखते है. जो मंडक का पैर मिला था उसको स्वीकारते हुए प्राचार्य ने बताया कि उसकी शिकायत बच्चों ने की थी वो मेरे सज्जान में है, उसके बाद ऐसा नहीं हुआ है. प्राचार्य एक बार बोलते है कि कभी कभार खीर पूड़ी बनाई जाती है. जब पूछा गया कि आपके रजिस्टर में इंट्री नहीं है, फिर बोले पिछले 2 माह पहले बनाई गई थी इसका मतलब साफ नजर आ रहा है कि प्राचार्य की सहमति से ही सब चल रहा है.

व खाना बनाया जाता है. रसोइया को बताया गया था तो उसने बोला था कि पानी में रहा होगा. छात्राओं ने बताया कि सब्जी जो बनती है वह पूरी बच्चियों को पर्याप्त नहीं हो पाती है. आज वास्तविक में पाया गया कि लगभग 10 बच्चियां सब्जी के लिए रह गई थी. बच्चियों ने बताया कि 1 किलोग्राम ऑयल एक सप्ताह से ज्यादा के लिए हो जाता है, यहां ऑयल नाम मात्र के लिए डाला जाता है, आज सिर्फ आलू दिखाई देते है, पिछले शेष दिनों में आलू भी नहीं दिखते है केवल पानी की तली दिखाई देती है.

हादसा : एक ही परिवार के 5 लोगों की मौत

2 गंभीर घायल, ट्रक चालक को पुलिस ने पकड़ा

छतरपुर, 6 दिसंबर. जिले में बीती रात एक भीषण सड़क हादसे ने पूरे क्षेत्र को दहला दिया. सागर-कानपुर नेशनल हाईवे पर गुलगांज थाना क्षेत्र के चौपरिया मंदिर के पास एक तेज रफ्तार ट्रक ने कार को सामने से टक्कर मार दी.

इस भीषण टक्कर में कार में सवार एक ही परिवार के पांच सदस्यों की मौके पर ही मौत हो गई, जबकि दो लोग गंभीर रूप से घायल हो गए. हादसे के बाद स्थानीय लोगों में दहशत और शोक का माहौल है. जानकारी के अनुसार, कार में सवार सभी सात लोग प्रजापति परिवार के सदस्य



थे, जो सतना से शाहगढ़ की ओर जा रहे थे. देर रात चौपरिया मंदिर के पास सामने से आ रहे ट्रक ने तेज रफ्तार में उनकी कार को टक्कर मारी. हादसा इतना गंभीर था कि कार पूरी तरह क्षतिग्रस्त हो गई और उसमें फंसे लोगों को निकालने में पुलिस व स्थानीय लोगों को काफी मशकत करनी पड़ी. पांच लोगों ने घटनास्थल पर

ही दम तोड़ दिया, जबकि दो गंभीर घायलों को गुलगांज पुलिस ने तुरंत एंबुलेंस से जिला अस्पताल भिजवाया. डॉक्टरों के अनुसार, दोनों घायलों की हालत नाजुक बनी हुई है. हादसे के बाद ट्रक चालक मौके से फरार हो गया था, लेकिन पुलिस ने गंभीरता दिखाते हुए कुछ ही घंटों में आरोपी चालक को पकड़ लिया.

स्थानीय लोगों का कहना है कि इस मार्ग पर लगातार तेज रफ्तार वाहनों की आवाजाही के कारण हादसे आम हो गए हैं. पुलिस ने पंचनामा तैयार कर शवों को पोस्टमॉर्टम के लिए भेज दिया है. एक ही परिवार के पांच लोगों की मौत से पूरे इलाके में शोक की लहर फैल गई है. पुलिस मामले की विस्तृत जांच कर रही है और आगे की कानूनी कार्रवाई जारी है.

फिलहाल पुलिस ने ट्रक और कार को कब्जे में लेकर मामले की जांच शुरू कर दी है. प्राथमिक जांच में तेज रफ्तार और लापरवाही दुर्घटना का मुख्य कारण बताया जा रहा है.

डॉक्टर की लापरवाही से हुई युवक की मौत

ड्यूटी डॉक्टर नहीं पहुंचे, 3 घंटे नर्सों ने ही किया उपचार

परिजनों ने की सख्त कार्रवाई की मांग

छतरपुर, 6 दिसंबर. जिला अस्पताल में इलाज के दौरान सूरज नामक युवक की मौत के बाद परिजनों ने गंभीर लापरवाही के आरोप लगाए हैं. परिजनों के अनुसार, वे रात लगभग 1.30 बजे सूरज को चौथी मंजिल पर भर्ती करवाकर पहुंचे थे, उस समय उसकी हालत सामान्य थी. लेकिन तीन घंटे तक नर्सों ने ही उपचार किया और



बार-बार कहने पर भी ड्यूटी डॉक्टर मौके पर नहीं पहुंचे. परिजनों का कहना है कि सूरज की हालत धीरे-धीरे बिगड़ती गई, लेकिन डॉक्टर को न बुलाया गया और न ही समय पर किसी विशेषज्ञ को तैनात किया गया. सुबह करीब 4:30 बजे हालत गंभीर होने लगी, फिर भी कोई

डॉक्टर मौजूद नहीं था और न ही उसे अन्य अस्पताल रेफर किया गया. सुबह 5.30 बजे डॉक्टर पहुंचे और उन्होंने सूरज को मृत घोषित किया. परिजनों का आरोप है कि अगर समय पर डॉक्टर आते तो उसकी जान बच सकती थी. उन्होंने जिम्मेदार डॉक्टरों के खिलाफ कड़ी कार्रवाई की मांग की है. बताया जा रहा है कि जिला अस्पताल में रात के समय डॉक्टरों का अक्सर कॉल ड्यूटी पर न पहुंचना आम बात है. इस मामले में सिविल सर्जन शरद चौरसिया का पक्ष जानने का प्रयास किया गया, लेकिन उन्होंने फोन रिसीव नहीं किया.

श्रेष्ठ व संस्कारित पीढ़ी का निर्माण करे नारी

नवभारत न्यूज सीहोर 6 दिसंबर. स्थानीय सरस्वती विद्या मंदिर मंडी में सशक्तिक कार्यक्रम का शुभारंभ अंजू अग्रवाल सक्षम जिला अध्यक्ष, शोभा चांडक सशक्ती संगम कार्यक्रम जिला संयोजक, शालिनी महेश्वरी मातृशक्ति समन्वय जिला संयोजक, राधा सैनी, रेनम आहूजा विद्यालय की प्रधानाचार्य कृष्णा राठौर एवं संचालन समिति के सदस्य नूतन राठौर द्वारा किया गया।

मुख्य वक्ता श्रीमती शोभा चांडक ने कहा कि सस गुणों से अलंकृत नारी अपनी शक्तियों का

प्रयोग कर श्रेष्ठ एवं संस्कारित पीढ़ी का निर्माण करें. आज संयुक्त परिवार की महती आवश्यकता है इसके अभाव में बच्चे दादा-दादी के लाड़-प्यार और संस्कारों से वंचित रह रहे हैं. भारत के विकास में महिलाओं के योगदान को लेकर शालिनी माहेश्वरी ने कहा कि छोटे-छोटे कार्य करके भी हम समाज की सेवा कर अपने कर्तव्य को निभा सकते हैं. देश के विकास में महिलाएं अपना योगदान देकर अपने वर्चस्व को स्थापित कर रही हैं. अंजू अग्रवाल ने पर्यावरण के प्रति जागृत हो इसके संरक्षण के लिए ध्यान देना होगा.

छतरपुर तहसील में भ्रष्टाचार पर अधिवक्ताओं का विरोध

दलालों की बढ़ती सक्रियता पर कड़ी आपत्ति दर्ज कराई

छतरपुर, 6 दिसंबर. तहसील कार्यालय में लगातार बढ़ रही भ्रष्टाचार की घटनाओं, दलालों की सक्रियता और अधिकारियों की अनुपस्थिति को लेकर अधिवक्ताओं ने आज गंभीर नाराजगी व्यक्त की.

शनिवार दोपहर 1 बजे अधिवक्ताओं का समूह तहसील परिसर में एकत्र हुआ, जहां उन्होंने मौजूदा व्यवस्था पर कड़ा रोष जताया. अधिवक्ताओं का कहना है



कि आमजन अपने वैधानिक कार्यों के लिए तहसील पहुंचते हैं, लेकिन वहां उन्हें दलालों के बीच फंसा पड़ता है. आरोप है कि कई अधिकारी नियमित रूप से अपने कक्षों में उपलब्ध नहीं रहते, जिससे

लोगों के कार्य लंबित हो जाते हैं और असुविधा बढ़ती है. अधिवक्ताओं ने यह भी कहा कि भ्रष्टाचार की वजह से तहसील का कार्य सुचारू रूप से नहीं हो पा रहा और जनता को अनावश्यक

पेशानियां झेलनी पड़ रही हैं. उन्होंने बताया कि इस अव्यवस्था के विरोध में वे सामूहिक रूप से संबंधित अधिकारियों को औपचारिक आवेदन सौंपेंगे, जिसमें तत्काल सुधार की मांग रखी जाएगी. अधिवक्ताओं ने चेतावनी दी कि यदि स्थिति जल्द नहीं सुधरी, तो वे आगे की रणनीति बनाकर आंदोलन का विकल्प भी चुन सकते हैं. तहसील में लगातार बढ़ती अव्यवस्था के मुद्दे पर आम जनता भी परेशान है और अधिवक्ताओं द्वारा उठाई गई मांगों का समर्थन कर रही है.

किल्लत रबी सीजन की पहली सिंचाई के लिए किसानों के समक्ष खाद का संकट

हाड़ कंपा देने वाली ठंड में यूरिया की तलाश में भटक रहे किसान

नवभारत न्यूज

भेरूदा 6 दिसंबर. रबी सीजन के दौरान किसानों को खादके लिए कितनी जद्दोजहद से गुजरना पड़ रहा है. इसकी बानगी आये दिन मार्केटिंग सोसायटी के बाहर लगी लंबी कतारों में साफ तौर पर देखा जा सकता है. महज दो बोरी यूरिया खाद हासिल करने के लिए अन्नदाताओं को कड़ाके की ठंड और घने कोहरे के बीच सुबह 5 बजे से ही लाइन में लगने को मजबूर होना पड़ रहा है.



मार्केटिंग सोसायटी के कार्यालय के सामने लगने वाली कतार बताती है कि प्रशासन की व्यवस्था किस कदर चरमरा गई है. तस्वीर में दिखाई दे रहे किसानों का समूह उनकी बेवसी और परेशानी को कहानी खुद

बयां कर रहा है. यूरिया खाद जद्दोजहद अब किसानों की मजबूरी भी बन गई है. किसानों का कहना है कि यह कोई पहली बार नहीं है, बल्कि पूरे

घंटों इंतजार करना उनकी नियति बन गई है. कोई किसान सुबह की यह लाइन चूक जाता है तो उसे अपनी फसल के लिए जरूरी खाद हासिल करने के लिए लंबा इंतजार करना पड़ता है. किसान रामसिंह, सुखलाल बारेला का कहना है कि कड़कड़ाती ठंड में सुबह 5 बजे से लाइन में खड़े रहना हमारी मजबूरी है. किसान राजेश का कहना है कि हमें इतनी मशकत केवल दो बोरी यूरिया के लिए करनी पड़ रही है. किसान हरिओम ने बताया कि खराब व्यवस्थाओं के कारण कीचड़ में खड़े रहना पड़ रहा है. यदि लाइन छूटी तो अगले स्टॉक के लिए लंबा इंतजार करना पड़ता है। किसान लगातार यह आरोप लगा रहे हैं कि प्रशासन ने खाद की

लगातार उपलब्धता सुनिश्चित करने के लिए कोई ठोस इंतजाम नहीं किए हैं. मार्केटिंग सोसायटी के कार्यालय के सामने कीचड़ और व्यवस्था की कमी स्पष्ट रूप से देखी जा सकती है. किसानों की भारी भीड़ और लंबी कतारें इस बात का प्रमाण हैं कि यूरिया की डिमांड और सप्लाई के बीच एक बड़ा गैप है. जिसे भरने में सरकारी तंत्र पूरी तरह से विफल साबित हुआ है.

खाद का किसानों को पर्याप्त वितरण न होने से नाराजगी

छतरपुर, 6 दिसंबर. जिले में कृषि कार्यों के लिए इस बार पर्याप्त मात्रा में खाद पहुंच चुकी है. प्रशासन के अनुसार कुल 2043 मीट्रिक टन खाद जिले में उपलब्ध है, जिसे सटई रोड स्थित कृषि उपज मंडी परिसर से किसानों को वितरित किया जा रहा है.

अधिकारियों का दावा है कि खाद की कमी नहीं है और किसानों को लगातार वितरण किया जा रहा है. हालांकि, जमीनी स्थिति अलग दिखाई दे रही है. आज 6 दिसंबर दोपहर 1:00 बजे खाद लेने पहुंचे किसानों ने बताया कि वास्तविक आवश्यकता के अनुसार उन्हें खाद उपलब्ध नहीं कराई जा रही है. किसानों का कहना है कि सुबह से लाइन में लगने के बावजूद उन्हें निर्धारित मात्रा से कम खाद दी जा रही है, जिससे बुवाई कार्य प्रभावित हो



रहा है. किसानों ने आरोप लगाया कि वितरण व्यवस्था अव्यवस्थित है और जिम्मेदार अधिकारी मौके पर मौजूद नहीं रहते. कई किसानों का कहना है कि खाद की पर्याप्त उपलब्धता के बाद भी उन्हें पूरा हिस्सा न मिलना चिंताजनक है. किसानों ने प्रशासन से मांग की है कि जल्द से जल्द पारदर्शी व

व्यवस्थित वितरण सुनिश्चित किया जाए, ताकि रबी फसलों की बुवाई समय पर पूरी हो सके. प्रशासनिक टीम ने खाद उपलब्ध होने का आश्वासन देते हुए कहा है कि वितरण प्रक्रिया की समीक्षा की जाएगी और किसानों को किसी भी प्रकार की परेशानी नहीं होने दी जाएगी.